

Aap 'Ēä~ Aap 'yätjæ

ସୁଶୀଳ କୁମାର ଲୋହାନୀ

ଉତ୍କଳ ଗୌରବ ମଧୁସୂଦନ ଆହ୍ୱାନ ଦେଇଥିଲେ –

ଉଠରେ ଉଠରେ ଉତ୍କଳ ସନ୍ତାନ, ଉଠିବୁ ତୁ କେତେ ଦିନେ
ପୁରୁବ ଗୌରବ ପୁରୁବ ମହିମା, ପଡୁନାହିଁ କିରେ ତୋର ମନେ ।

ସ୍ୱପ୍ନ ଦେଖୁଥିଲେ
ମହାତ୍ମା ଗାନ୍ଧୀ ଏକ ବ୍ୟବସ୍ଥିତ ଓ
ବିକଶିତ ଗ୍ରାମ ସ୍ୱରାଜ ଏବଂ
ସ୍ୱାୟତ୍ତ ଶାସନର ।

ଏହି ଯୁଗାନ୍ତକାରୀ
ଆହ୍ୱାନ ଓ ସ୍ୱପ୍ନକୁ ସାକାର କରିବା
ପାଇଁ ପଞ୍ଚାୟତିରାଜର
ପ୍ରତିନିଧିମାନଙ୍କ ଦକ୍ଷତାର ବିକାଶ
ଓ ସଶକ୍ତିକରଣ ଏକାନ୍ତ
ଅପରିହାର୍ଯ୍ୟ । ଏହି ସାଂପ୍ରତିକ
ଆବଶ୍ୟକତାକୁ ସଫଳ ରୂପାୟନ
କରିବା ପାଇଁ ଏହାକୁ ଏକ ଆହ୍ୱାନ ରୂପେ ଗ୍ରହଣ କରିଛି ରାଜ୍ୟ
ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ, ଭୁବନେଶ୍ୱର । ଓଡ଼ିଶା ସରକାରଙ୍କ
ପଞ୍ଚାୟତିରାଜ ବିଭାଗ ଅଧୀନସ୍ଥ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ
ଦ୍ୱାରା ଅନ୍ଧଃ ଓ ବହିଃପ୍ରାଙ୍ଗଣ ତାଲିମ ମାଧ୍ୟମରେ ତ୍ରିସରୀୟ
ପଞ୍ଚାୟତିରାଜ ପ୍ରତିନିଧିମାନଙ୍କର ଦକ୍ଷତା ବୃଦ୍ଧି କରାଯାଇଛି ।

ପଞ୍ଚାୟତିରାଜ ଅନୁଷ୍ଠାନର ଏହି ମାନବ ସମ୍ବଳ ବିକାଶ
ଅଭିଯାନରେ ଓଡ଼ିଶାରେ ଏକ ବୈପ୍ଳବିକ ପରିବର୍ତ୍ତନ ନିମନ୍ତେ
କ୍ଷେତ୍ର ପ୍ରସ୍ତୁତି ହୋଇପାରିଛି ଯେଉଁଠି ପଞ୍ଚାୟତ ପ୍ରତିନିଧିମାନେ
ପରିବର୍ତ୍ତନ ସହାୟକର ଭୂମିକାରେ ଅବତୀର୍ଣ୍ଣ ହେବାକୁ ଆରମ୍ଭ
କରିଛନ୍ତି । ପ୍ରତିନିଧିମାନଙ୍କ ସାମର୍ଥ୍ୟ ବୃଦ୍ଧି ଦିଗରେ ରାଜ୍ୟ ଗ୍ରାମ୍ୟ
ଉନ୍ନୟନ ପ୍ରତିଷ୍ଠାନର ଏହା ଏକ ଅଭିନବ ପ୍ରୟାସ ।

ପଞ୍ଚାୟତିରାଜ ଏବଂ ଗ୍ରାମ୍ୟ ଉନ୍ନୟନ କ୍ଷେତ୍ରରେ
କାର୍ଯ୍ୟରତ କର୍ମକର୍ତ୍ତା, ନିର୍ବାଚିତ ପ୍ରତିନିଧି ଏବଂ ନାଗରିକ ଗୋଷ୍ଠୀ

ସଂଗଠନମାନଙ୍କର ଦକ୍ଷତା ବୃଦ୍ଧି ନିମନ୍ତେ ଓଡ଼ିଶା ସରକାରଙ୍କର
ପଞ୍ଚାୟତିରାଜ ବିଭାଗ ଅଧୀନରେ ଥିବା ରାଜ୍ୟ ଗ୍ରାମ୍ୟ ଉନ୍ନୟନ
ପ୍ରତିଷ୍ଠାନ (ଏସ୍.ଆଇ.ଆର୍.ଡି.) ଏକ ପ୍ରମୁଖ ପ୍ରଶିକ୍ଷଣ ସଂସ୍ଥା ।
ଏହି ସଂସ୍ଥା ପ୍ରଶିକ୍ଷଣ, ଗବେଷଣା, କର୍ମଶାଳା, ପୁସ୍ତକ ଆଦି

ପ୍ରକାଶନ ଏବଂ ବିଭିନ୍ନ
ଯୋଗାଯୋଗ ମାଧ୍ୟମରେ
ପଞ୍ଚାୟତିରାଜ ସଂସ୍ଥାର ବିଭିନ୍ନ
କାର୍ଯ୍ୟକ୍ରମ ପରିଚାଳନାରେ
ଗୁଣାତ୍ମକ ପରିବର୍ତ୍ତନ ଆଣିବାରେ
ପ୍ରମୁଖ ଭୂମିକା ଗ୍ରହଣ କରି
ଆସୁଅଛି ।

ଓଡ଼ିଶା ରାଜ୍ୟ ଗ୍ରାମ୍ୟ ଉନ୍ନୟନ
ପ୍ରତିଷ୍ଠାନ, ଜାତୀୟ ଦକ୍ଷତା ବୃଦ୍ଧି
ଜାମ୍ନା (ଏନ୍.ସି.ବି.ଏଫ୍.)

ପରିପ୍ରେକ୍ଷାରେ ୨୦୦୯ ମସିହା ଅକ୍ଟୋବର ମାସ ଠାରୁ ୨୦୧୦
ମସିହା ସେପ୍ଟେମ୍ବର ମାସ ପର୍ଯ୍ୟନ୍ତ ଏକ ବାର୍ଷିକ କାର୍ଯ୍ୟ ଯୋଜନା
ପ୍ରସ୍ତୁତ କରିଥିଲେ । ଗତ ଦୁଇ ଦଶନ୍ଧି ଧରି ଏହି ପ୍ରତିଷ୍ଠାନରେ
ପ୍ରଚଳିତ ଦକ୍ଷତା ବୃଦ୍ଧି କାର୍ଯ୍ୟକ୍ରମରେ ଥିବା ବିଭିନ୍ନ ସମସ୍ୟା ଯଥା-
ତାଲିମ କେନ୍ଦ୍ରରେ ସ୍ଥାନର ଅଭାବ, ଅଧିକ ଲୋକଙ୍କୁ ପ୍ରଶିକ୍ଷଣ
ଦେବା ନିମନ୍ତେ ପ୍ରଶିକ୍ଷକଙ୍କ ଅଭାବ, ଅବ୍ୟବସ୍ଥିତ ସଂପ୍ରସାରଣ
ତାଲିମ କେନ୍ଦ୍ର, ପ୍ରଶିକ୍ଷକ ଏବଂ ପ୍ରଶିକ୍ଷାର୍ଥୀ ନିମନ୍ତେ ସମାନ ସ୍ତରର
ମାର୍ଗଦର୍ଶିକା ଆଦିକୁ ଦୂର କରିବା ନିମନ୍ତେ ଏହି କାର୍ଯ୍ୟକ୍ରମ
ମାଧ୍ୟମରେ ଚେଷ୍ଟା କରାଯାଇଅଛି ।

ରାଜ୍ୟ ଗ୍ରାମ୍ୟ ଉନ୍ନୟନ ସଂସ୍ଥାର ଭୂମିକା

– କ୍ଷେତ୍ରସ୍ତରରେ ପଞ୍ଚାୟତିରାଜ ପ୍ରତିନିଧିମାନଙ୍କର
ପ୍ରଶିକ୍ଷଣକୁ ସଠିକ୍ ଭାବରେ କାର୍ଯ୍ୟକାରୀ କରିବା



ନିମନ୍ତେ ଦୈନନ୍ଦିନ ବିଭିନ୍ନ ଅଂଶଗ୍ରହଣକାରୀମାନଙ୍କ ମଧ୍ୟରେ ସମନ୍ୱୟ ରକ୍ଷା ଓ ତଦାରଖ କରିବା ।

- ପ୍ରଶିକ୍ଷଣ କ୍ୟାଲେଣ୍ଡର ପ୍ରସ୍ତୁତି, ଜିଲ୍ଲା ପଞ୍ଚାୟତ ଅଧିକାରୀ ଓ ଅନୁବନ୍ଧିତ ବେସରକାରୀ ସଂଗଠନ ସହ ଯୋଗାଯୋଗ ରକ୍ଷା କରିବା ଏବଂ ଆର୍ଥିକ ପରିଚାଳନାରେ ସୁସଂଗଠିତ କରିବା ।

ସାଂଗଠନିକ ବ୍ୟବସ୍ଥା ଏବଂ ତାଲିମ କାର୍ଯ୍ୟକାରୀ ପଦ୍ଧତି

ଏଭଳି ଏକ ବୃହତ୍ ଲକ୍ଷ୍ୟକୁ ନେଇ ଆରମ୍ଭ ହୋଇଥିବା କାର୍ଯ୍ୟକ୍ରମକୁ ସଠିକ୍ ପରିଚାଳନା ନିମନ୍ତେ ବିଭିନ୍ନ ବ୍ୟକ୍ତି ବିଭିନ୍ନ ସ୍ତରରେ କାର୍ଯ୍ୟ କରୁଛନ୍ତି । କାର୍ଯ୍ୟକ୍ରମର ସଫଳତା ମୁଖ୍ୟତଃ ଜିଲ୍ଲାସ୍ତରୀୟ କାର୍ଯ୍ୟରତ ସଂସ୍ଥାମାନଙ୍କ ସହ ଯୋଗାଯୋଗ, ପଞ୍ଚାୟତିରାଜ ପ୍ରତିନିଧିମାନଙ୍କୁ ତାଲିମ ଏବଂ ସରକାରୀକଳ ଓ ଜିଲ୍ଲାସ୍ତରୀୟ କର୍ମକର୍ତ୍ତାମାନଙ୍କର ସକ୍ରିୟ ଅଂଶଗ୍ରହଣ ଉପରେ ନିର୍ଭର କରେ ।

କ୍ଷେତ୍ରସ୍ତରରେ ପ୍ରଶିକ୍ଷଣ ପାଇଁ ଆର୍ଥିକ ପରିଚାଳନାର ବିକେନ୍ଦ୍ରୀକରଣ ନିମନ୍ତେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ଦ୍ୱାରା ଦିଆଯାଇଥିବା ପ୍ରସ୍ତାବକୁ ପଞ୍ଚାୟତିରାଜ ବିଭାଗ ଗ୍ରହଣ କରିଥିଲେ । ଏହା ଫଳରେ ଜିଲ୍ଲା ସ୍ତରୀୟ ଭାଗିଦାରୀ ବେସରକାରୀ ସଂଗଠନଗୁଡ଼ିକ ଖର୍ଚ୍ଚ କରିଥିବା ଅର୍ଥ ଭରଣା ନିମନ୍ତେ ଜିଲ୍ଲା ପଞ୍ଚାୟତ ଅଧିକାରୀଙ୍କୁ ଦାୟୀତ୍ୱ ନ୍ୟସ୍ତ କରାଯାଇଛି । ସେମାନଙ୍କୁ ମଧ୍ୟ କାର୍ଯ୍ୟକ୍ରମଗୁଡ଼ିକୁ ତଦାରଖ ଏବଂ ଆବଶ୍ୟକୀୟ ସହାୟତା ପ୍ରଦାନ ନିମନ୍ତେ ଜିଲ୍ଲା ପ୍ରଶିକ୍ଷଣ ସଂଯୋଜକ ଘୋଷଣା କରାଯାଇଛି ।

ତିନି ଦିନର ପ୍ରଶିକ୍ଷଣ କାର୍ଯ୍ୟକ୍ରମ ମଧ୍ୟରୁ ପ୍ରଥମ ଦୁଇଦିନ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ଦ୍ୱାରା ପଞ୍ଜିକୃତ ପ୍ରଶିକ୍ଷକମାନେ ପ୍ରଶିକ୍ଷଣ ଦେବା ବେଳେ ତୃତୀୟ ଦିନ ଜିଲ୍ଲା ଓ ବ୍ଲକ୍ ସ୍ତରୀୟ ଅଧିକାରୀମାନେ ପ୍ରଶିକ୍ଷଣ ଦେଇଥାନ୍ତି । ତଦ୍ୱାରା ସରକାରୀ କର୍ମକର୍ତ୍ତା ଓ ପଞ୍ଚାୟତିରାଜ ପ୍ରତିନିଧିମାନଙ୍କ ମଧ୍ୟରେ ଏକ ଯୋଗସୂତ୍ର ସ୍ଥାପନ ହୋଇପାରିଛି । ସଂପୃକ୍ତ ବେସରକାରୀ ସଂଗଠନ ଟେଲିଫୋନ୍ ଓ ଏସ୍.ଏମ୍.ଏସ୍. ମାଧ୍ୟମରେ ପ୍ରତ୍ୟେକ ଦିନ ପ୍ରଶିକ୍ଷଣ ସମ୍ବନ୍ଧରେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନକୁ ଅବଗତ କରାଇଥାନ୍ତି ।

ପ୍ରଶିକ୍ଷଣ ନିମନ୍ତେ ଏକ ମାନ ନିର୍ଦ୍ଧାରଣ ଏବଂ ସହାୟକ ଉପକରଣ ପୁଣିକା

ନିମ୍ନୋକ୍ତ ୫ଟି ବିଷୟବସ୍ତୁକୁ ଭିତ୍ତି କରି ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ପ୍ରଶିକ୍ଷଣ ନିମନ୍ତେ ସହାୟକା ପୁଣିକା ପ୍ରସ୍ତୁତ କରିଛନ୍ତି ଓ ଏହି ପ୍ରଶିକ୍ଷଣ ପରିଚାଳନା କରିବା ନିମନ୍ତେ ଏକ ନିର୍ଦ୍ଦିଷ୍ଟ ମାନ ନିର୍ଦ୍ଧାରଣ କରାଯାଇଛି ।

୧. ପଞ୍ଚାୟତିରାଜ ସଂସ୍ଥାମାନଙ୍କର ଦାୟିତ୍ୱ, ଭୂମିକା ଓ ନିୟମ
୨. ସୁଚ୍ଛତା ଏବଂ ଉତ୍ତରଦାୟିତ୍ୱ
୩. ଆର୍ଥିକ ପରିଚାଳନା ଏବଂ ଅର୍ଥ ଦେଶନେଶର ହିସାବ
୪. ପଞ୍ଚାୟତିରାଜ ବିଭାଗରେ ଗ୍ରାମ୍ୟ ଉନ୍ନୟନ କାର୍ଯ୍ୟକ୍ରମ
୫. ସମାଜ ମଙ୍ଗଳ ଏବଂ ଅନ୍ୟାନ୍ୟ ବିଭାଗୀୟ ଯୋଜନା

ତାଲିମଦାତାମାନଙ୍କର ଦକ୍ଷତା ବୃଦ୍ଧି ନିମନ୍ତେ ତାଲିମଦାତାଙ୍କ ପ୍ରତ୍ୟକ୍ଷ କୌଶଳ ନାମରେ ଏକ ମହୁଲ ସ୍ୱତନ୍ତ୍ର ଭାବେ ପ୍ରସ୍ତୁତ କରାଯାଇଅଛି । ଏହାଛଡ଼ା ପଞ୍ଚାୟତିରାଜ ପ୍ରତିନିଧିମାନଙ୍କୁ ଦେଖାଇବା ନିମନ୍ତେ ପଞ୍ଚାୟତିରାଜ ଉପରେ ୧୮ଟି ଭିଡିଓ ଫିଲ୍ମ ପ୍ରସ୍ତୁତ କରାଯାଇଅଛି । ଏହି ଫିଲ୍ମଗୁଡ଼ିକୁ ଜିଲ୍ଲାସ୍ତରୀୟ ବେସରକାରୀ ସଂଗଠନମାନେ ପ୍ରଶିକ୍ଷଣ ସମୟରେ ତାଲିମ ପ୍ରଶିକ୍ଷାର୍ଥୀମାନଙ୍କୁ ପ୍ରଦର୍ଶନ କରୁଛନ୍ତି ।

ପ୍ରଶିକ୍ଷକ ପ୍ରସ୍ତୁତି

ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ୪୩୨ ଜଣ ପ୍ରଶିକ୍ଷକଙ୍କୁ ପଞ୍ଚାୟତିରାଜ ବ୍ୟବସ୍ଥାରେ ୫ଟି ବିଷୟବସ୍ତୁ ଉପରେ ତାଲିମ ପ୍ରଦାନ କରିଛି । ଏହି ପ୍ରଶିକ୍ଷକମାନେ ରାଜ୍ୟର ବିଭିନ୍ନ ସ୍ଥାନରେ ତାଲିମ ପ୍ରଦାନ କରୁଛନ୍ତି । ତାଲିମ ନେଉଥିବା ସମସ୍ତ ପଞ୍ଚାୟତ ପ୍ରତିନିଧି ଏବଂ ପଞ୍ଚାୟତଗୁଡ଼ିକୁ ତାଲିମ ସହାୟକ ପୁଣିକା ଦିଆଯାଇଛି ।

ସହଭାଗୀ ପ୍ରକ୍ରିୟାରେ ତଦାରଖ

ରାଜ୍ୟ ସ୍ତରରେ ଏହି ତାଲିମ କାର୍ଯ୍ୟକ୍ରମକୁ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ତଦାରଖ କରୁଛି । ତାଲିମ କାର୍ଯ୍ୟକ୍ରମର ପ୍ରତ୍ୟେକ ପର୍ଯ୍ୟାୟ ଶେଷରେ ଏହି ପ୍ରତିଷ୍ଠାନ ତାଲିମର ସମସ୍ତ ତଥ୍ୟକୁ ଏକାଠି କରି ଏକ ରିପୋର୍ଟ ପ୍ରସ୍ତୁତ କରୁଛି । ତାଲିମ କାର୍ଯ୍ୟକ୍ରମର ମାନ ବୃଦ୍ଧି ନିମନ୍ତେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ

ଏବଂ ଜିଲ୍ଲାସ୍ତରୀୟ ବେସରକାରୀ ସଂଗଠନ ମିଳିତଭାବେ ତାଲିମ କାର୍ଯ୍ୟକ୍ରମରେ ଥିବା ସମସ୍ୟା ଗୁଡ଼ିକୁ ଆଲୋଚନା କରିବା ନିମନ୍ତେ କର୍ମଶାଳା ଆୟୋଜନ କରୁଛନ୍ତି ।

ଜିଲ୍ଲା ଏବଂ ବ୍ଲକ୍ ସ୍ତରରେ ଡି.ଆର.ଡି.ଏ. ପ୍ରକଳ୍ପ ନିର୍ଦ୍ଦେଶକ ଜିଲ୍ଲା ପଞ୍ଚାୟତ ଅଫିସର, ବ୍ଲକ୍ ଉନ୍ନୟନ ଅଧିକାରୀ, ଅତିରିକ୍ତ ବ୍ଲକ୍ ଉନ୍ନୟନ ଅଧିକାରୀ ଏବଂ ଗ୍ରାମପଞ୍ଚାୟତ ସଂପ୍ରସାରଣ ଅଧିକାରୀମାନେ ଏହି ପ୍ରଶିକ୍ଷଣ କାର୍ଯ୍ୟକ୍ରମକୁ ତଦାରଖ କରୁଛନ୍ତି । ସେମାନେ ପ୍ରଶିକ୍ଷଣର ଗୁଣମାନ ତଦାରଖ କରିବା ସହ ପ୍ରଶିକ୍ଷଣର ତୃତୀୟ ଦିନରେ ବିଭିନ୍ନ ସରକାରୀ ଯୋଜନା ସମ୍ବନ୍ଧରେ ତାଲିମ ପ୍ରଦାନ କରୁଛନ୍ତି ।

ଆର୍ଥିକ ପରିଚାଳନା

ଏହି କାର୍ଯ୍ୟକ୍ରମକୁ ୧୯ଟି ଜିଲ୍ଲାରେ ପଛୁଆ ଅଞ୍ଚଳ ଉନ୍ନୟନ ପାଣ୍ଠିର ଦକ୍ଷତା ବୃଦ୍ଧି ଅର୍ଥ ଏବଂ ୧୧ଟି ଜିଲ୍ଲାରେ ବି.ଆର୍.ଜି.ଏଫ୍.ରୁ ପାଣ୍ଠି ଯୋଗାଇ ଦିଆଯାଉଛି । ଏହି ପାଣ୍ଠିକୁ ଜିଲ୍ଲା ପଞ୍ଚାୟତ ଅଧିକାରୀମାନଙ୍କୁ ଯୋଗାଇ ଦିଆଯାଉଛି । ଜିଲ୍ଲାସ୍ତରୀୟ ଭାଗିଦାରୀ ବେସରକାରୀ ସଂଗଠନମାନେ ପ୍ରଶିକ୍ଷଣ କାର୍ଯ୍ୟକ୍ରମ ପରିଚାଳନା ଖର୍ଚ୍ଚ ଦାବା ଅନୁଯାୟୀ ଜିଲ୍ଲା ପଞ୍ଚାୟତ ଅଧିକାରୀମାନେ ଏହି ପାଣ୍ଠି ପର୍ଯ୍ୟାୟକ୍ରମେ ଯୋଗାଇଥାନ୍ତି ।

କ୍ଷେତ୍ରସ୍ତରରେ ପଞ୍ଚାୟତିରାଜ ଅନୁଷ୍ଠାନମାନଙ୍କର ତାଲିମ

ରାଜ୍ୟର ପଞ୍ଚାୟତିରାଜ ଅନୁଷ୍ଠାନମାନଙ୍କର ଦକ୍ଷତାବୃଦ୍ଧି ପ୍ରୟାସକୁ ଆଧାର କରି ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ୩୦ଟି ଜିଲ୍ଲାରେ ନିର୍ବାଚିତ ପଞ୍ଚାୟତ ପ୍ରତିନିଧିମାନଙ୍କର ପ୍ରଶିକ୍ଷଣ କାର୍ଯ୍ୟକ୍ରମ ପରିଚାଳନା କରୁଅଛି । ଏହି କାର୍ଯ୍ୟକ୍ରମ ସରକାରୀ ବେସରକାରୀ ସହଭାଗୀତା ମାଧ୍ୟମରେ ଏକ ସମୟରେ ବିଭିନ୍ନ ସ୍ଥାନରେ କାର୍ଯ୍ୟକାରୀ ହେଉଅଛି । ପୂର୍ବ ବର୍ଷରେ ପ୍ରଶିକ୍ଷକମାନଙ୍କର ଚୟନ ଓ ପ୍ରଶିକ୍ଷଣ ଏବଂ ତାଲିମ ମାର୍ଗଦର୍ଶିକା ପ୍ରସ୍ତୁତି କାର୍ଯ୍ୟକ୍ରମ ହାତକୁ ନିଆ ଯାଇଥିଲା ।

୨୦୦୯ ମସିହା ଅକ୍ଟୋବର ୭ ତାରିଖରେ ଏହି ବୃହତ୍ ପ୍ରଶିକ୍ଷଣ କାର୍ଯ୍ୟକ୍ରମର ନକ୍ସା ପ୍ରସ୍ତୁତ କରାଯାଇଥିଲା । ଏଥି ନିମନ୍ତେ ୭୮ଟି ବେସରକାରୀ ସଂଗଠନ ସହିତ ଚୁକ୍ତିପତ୍ର ସ୍ୱାକ୍ଷରିତ ହୋଇଥିଲା । ଦୁଇଟି ସଂପ୍ରସାରଣ ତାଲିମ କେନ୍ଦ୍ରକୁ ମଧ୍ୟ ଏଥି ସହ ସାମିଲ କରାଯାଇଥିଲା ।

ସ୍ୱାୟତ୍ତ ଶାସନକୁ ଅଧିକ ଲୋକାଭିମୁଖୀ କରିବା ପାଇଁ ଭାଗିଦାରୀ ବେସରକାରୀ ସଂଗଠନମାନଙ୍କର ଭୂମିକା

ଚୁକ୍ତିପତ୍ର ଅନୁଯାୟୀ ଜିଲ୍ଲାସ୍ତରୀୟ ଭାଗିଦାରୀ ବେସରକାରୀ ସଂଗଠନମାନଙ୍କର ତାଲିମ କାର୍ଯ୍ୟକ୍ରମ ପରିଚାଳନା କରିବା ନିମନ୍ତେ ଏକ ନିର୍ଦ୍ଦିଷ୍ଟ ଭୂମିକା ରହିଛି । ଏହି ସଂଗଠନମାନେ ଜିଲ୍ଲା ପଞ୍ଚାୟତ ଅଧିକାରୀ ଏବଂ ବ୍ଲକ୍ ଅଧିକାରୀମାନଙ୍କ ସହ ଯୋଗାଯୋଗ ରକ୍ଷା କରିବେ । ଏହାଛଡ଼ା ପଞ୍ଚାୟତିରାଜ ପ୍ରତିନିଧିମାନଙ୍କୁ ଯୋଗାଯୋଗ କରି ପ୍ରଶିକ୍ଷଣ ସମ୍ବନ୍ଧରେ ସୂଚନା ଦେବା, ପ୍ରଶିକ୍ଷଣ ସ୍ଥାନ, ଅନ୍ୟାନ୍ୟ ଆବଶ୍ୟକୀୟ ଦ୍ରବ୍ୟ ଯୋଗାଡ଼ କରିବା, ପ୍ରଶିକ୍ଷକ ଓ ପ୍ରଶିକ୍ଷାର୍ଥୀମାନଙ୍କର ଦାୟିତ୍ୱ ନେବା, ପ୍ରଶିକ୍ଷଣର ଗୁଣମାନ ଓ ସୁବିଧା ଅସୁବିଧା ସମ୍ବନ୍ଧରେ ମତାମତ ନେବା ଏବଂ ପ୍ରଶିକ୍ଷାର୍ଥୀମାନଙ୍କୁ ମାନପତ୍ର ପ୍ରଦାନ ଇତ୍ୟାଦି ଏହି ସଂଗଠନମାନଙ୍କର ଦାୟିତ୍ୱ ଅନ୍ତର୍ଭୁକ୍ତ ଅଟେ । ପ୍ରଶିକ୍ଷଣ ସରିବା ପରେ ପରେ ତାଲିମଦାତା ଓ ପର୍ଯ୍ୟବେକ୍ଷକଠାରୁ ରିପୋର୍ଟ ସଂଗ୍ରହ, ଅଂଶଗ୍ରହଣକାରୀଙ୍କର ତଥ୍ୟ, ଖର୍ଚ୍ଚର ଏକ ବିବରଣୀ ପ୍ରସ୍ତୁତ କରି ସଂପୃକ୍ତ ବେସରକାରୀ ସଂଗଠନ ଜିଲ୍ଲା ପଞ୍ଚାୟତ ଅଧିକାରୀଙ୍କୁ ଅର୍ଥ ମଞ୍ଜୁର ନିମନ୍ତେ ପଠାଇବେ । ଏହି ତଥ୍ୟାବଳୀର ଏକକିତା ନକଲ ମଧ୍ୟ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନକୁ ତଥ୍ୟ ପରିଚାଳନା ଏବଂ ସମୀକ୍ଷା ନିମନ୍ତେ ପଠାଇବେ ।

ଅକ୍ଟୋବର ୨୦୦୯ରୁ ନଭେମ୍ବର ୨୦୧୦ ମଧ୍ୟରେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ୯୨୯୦୩ ଜଣ ନିର୍ବାଚିତ ପଞ୍ଚାୟତିରାଜ ଅନୁଷ୍ଠାନର ପ୍ରତିନିଧିମାନଙ୍କୁ ଗ୍ରାମ୍ୟ ଉନ୍ନୟନ ତଥା ସମାଜ କଲ୍ୟାଣ ଯୋଜନାରେ ରହିଥିବା ନିୟମାବଳୀ ଏବଂ ସେମାନଙ୍କର ଭୂମିକା ଉପରେ କ୍ଷେତ୍ର ସ୍ତରୀୟ ତାଲିମ ପ୍ରଦାନ କରିଛି । ଏହାଛଡ଼ା ୨୦୧୦-୧୧ ମସିହାରେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ତରଫରୁ ଗ୍ରାମ ସଂଯୋଜକମାନଙ୍କ ନିମନ୍ତେ ବ୍ଲକ୍ ତଥା ଜିଲ୍ଲା ସ୍ତରରେ ସମୁଦାୟ ୧୬୯୮ଟି ତାଲିମ କାର୍ଯ୍ୟକ୍ରମ କରାଯାଇଛି ଯେଉଁଥିରେ ୭୦୧୭୬ ଜଣ ଗ୍ରାମ ସଂଯୋଜକ ଅନ୍ତର୍ଭୁକ୍ତ କରାଯାଇଛି । ଉଲ୍ଲେଖଯୋଗ୍ୟ ଯେ ପଞ୍ଚାୟତିରାଜ ସଂସ୍ଥାମାନଙ୍କର ଦକ୍ଷତା ବୃଦ୍ଧିର ଏହି ଧାରାକୁ ଆଗେଇ ନେବା ପାଇଁ ୧୯ଟି ପଛୁଆ ଅଞ୍ଚଳ ଉନ୍ନୟନ ପାଣ୍ଠିର ଅନ୍ତର୍ଭୁକ୍ତ ଜିଲ୍ଲାରେ ୪୩ଟି ଏବଂ ୧୧ଟି ଆର୍.ଜି.ଏଫ୍.ଓ.ଇ. ଜିଲ୍ଲାରେ ୩୩ଟି ଜିଲ୍ଲାସ୍ତରୀୟ ଭାଗିଦାରୀ ବେସରକାରୀ ସଂଗଠନ ଏବଂ ସେକ୍ସନ୍ ଲବ୍‌ନେଟ୍ ଲିମିଟେଡ୍ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ ସହ ସହବନ୍ଧିତ ହୋଇଛନ୍ତି ।

ଏହି ସରକାରୀ ବେସରକାରୀ ସହଭାଗିତା ମାଧ୍ୟମରେ ହେଉଥିବା ଦକ୍ଷତା ବୃଦ୍ଧି କାର୍ଯ୍ୟକ୍ରମ ବିଭିନ୍ନ ବୈଷୟିକ ସଂସ୍ଥା ଏବଂ ନାଗରିକ ସମାଜ ସଂଗଠନମାନଙ୍କ ନିମନ୍ତେ ତୃତୀୟ ସୁଯୋଗ ସୃଷ୍ଟି କରିବ ଏବଂ ବେସରକାରୀ ସଂସ୍ଥାମାନଙ୍କର ସ୍ଥାନୀୟ ଉପସ୍ଥିତି ଏବଂ ଗ୍ରାମ୍ୟ ସ୍ବାୟତ୍ତ ଶାସନ ପ୍ରତିନିଧିମାନଙ୍କ ସହିତ ଯୋଗାଯୋଗ ଯୋଗୁଁ କାର୍ଯ୍ୟକ୍ରମରୁ ସର୍ବାଧିକ ଲାଭ ଉଠାଇବ । ଏହାଛଡ଼ା ତାଲିମ ଆବଶ୍ୟକତା ଚିହ୍ନଟ, ଉପକରଣ ପ୍ରସ୍ତୁତି, ତାଲିମ ପାଠ୍ୟକ୍ରମ ନିର୍ଦ୍ଧାରଣ, ତାଲିମ ନିମନ୍ତେ ଆବଶ୍ୟକୀୟ ଭିଡିଓ ଫିଲ୍ମ ପ୍ରତିଷ୍ଠା, ତାଲିମ ଦେବା ନିମନ୍ତେ ତାଲିମ ଦାତାମାନଙ୍କର ଦକ୍ଷତା ବୃଦ୍ଧି ଏବଂ ତାଲିମ କାର୍ଯ୍ୟକ୍ରମକୁ ମୂଲ୍ୟାୟନ କରିବା ନିମନ୍ତେ ସଂସ୍ଥାଗୁଡ଼ିକୁ ସାହାଯ୍ୟ କରିବା ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନର ମୂଳ ଲକ୍ଷ୍ୟ ।

ନିକଟ ଅତୀତରେ ପଞ୍ଚାୟତିରାଜ ବିଭାଗ ଓଡ଼ିଶାର ୧୨ଟି ଜିଲ୍ଲାରେ ଏହି ଦକ୍ଷତା ବୃଦ୍ଧି କାର୍ଯ୍ୟକ୍ରମକୁ ପରିଚାଳନା କରିବା ନିମନ୍ତେ ସେକ୍ସନ୍ ଲର୍ନିଙ୍ଗ୍ ଲିମିଟେଡ୍ ନାମକ ଏକ ସଂସ୍ଥା ସହ ଚୁକ୍ତିପତ୍ର ସ୍ବାକ୍ଷର କରିଛନ୍ତି । ଏହା ଫଳରେ ସରକାର ୨୦୧୧ ମସିହା ସେପ୍ଟେମ୍ବର ମାସ ସୁଦ୍ଧା ବଳକା ୭୦,୦୦୦ ନିର୍ବାଚିତ ପଞ୍ଚାୟତିରାଜ ପ୍ରତିନିଧିମାନଙ୍କୁ ସେମାନଙ୍କର ଦାୟିତ୍ବ, ଭୂମିକା,

ନିୟମ ଏବଂ ସାମାଜ ମଙ୍ଗଳ ଯୋଜନା ସଂପର୍କରେ ଦୁଇ ପର୍ଯ୍ୟାୟ ତାଲିମ୍ ନେବା ନିମନ୍ତେ ଲକ୍ଷ୍ୟ ରଖିଛନ୍ତି ।

ଏହି ପରିବର୍ତ୍ତିତ ପ୍ରଶିକ୍ଷଣ ବ୍ୟବସ୍ଥା ଦ୍ବାରା ଗ୍ରାମ୍ୟ ଭିଡିଓମି ଏବଂ ଶାସନର ଉନ୍ନତ ପରିଚାଳନା ନିମନ୍ତେ ଗ୍ରାମ ରୋଜଗାର ସେବକ, ଗ୍ରାମ ସଂଯୋଜକ, ଗ୍ରାମପଞ୍ଚାୟତ ବୈଷୟିକ ସହାୟକ ଏବଂ ପଞ୍ଚାୟତସ୍ତରୀୟ ଅଧିକାରୀମାନଙ୍କ ଭଳି ତୃଣମୂଳ ସ୍ତରର କର୍ମକର୍ତ୍ତା ଏବଂ ବ୍ଲକ୍ ସଂପ୍ରଦାରଣ ଅଧିକାରୀମାନଙ୍କର ନିର୍ଦ୍ଦିଷ୍ଟ ସମୟ ମଧ୍ୟରେ ଦକ୍ଷତା ବୃଦ୍ଧି କରାଯାଇପାରିବ ।

ପଞ୍ଚାୟତିରାଜ ଅନୁଷ୍ଠାନର ଏହି ମାନବ ସମ୍ବଳ ବିକାଶ ଅଭିଯାନରେ ଓଡ଼ିଶାର ପଞ୍ଚାୟତିରାଜ ବ୍ୟବସ୍ଥାରେ ଏକ ବୈପ୍ଳବିକ ପରିବର୍ତ୍ତନ ନିମନ୍ତେ କ୍ଷେତ୍ର ପ୍ରସ୍ତୁତି ହୋଇପାରିଛି । ଫଳରେ ପଞ୍ଚାୟତ ପ୍ରତିନିଧିମାନେ ପରିବର୍ତ୍ତନ ସହାୟକର ଭୂମିକାରେ ଅବତୀର୍ଣ୍ଣ ହେବାକୁ ଆରମ୍ଭ କରିଛନ୍ତି । ଏହି ପ୍ରତିନିଧି ତଥା କର୍ମକର୍ତ୍ତାମାନଙ୍କର ସାମର୍ଥ୍ୟ ବୃଦ୍ଧି ଦିଗରେ ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନର ଏହା ଏକ ଅଭିନବ ପ୍ରୟାସ ।

କମିଶନର, ସ୍ବତନ୍ତ୍ର ପ୍ରକଳ୍ପ ତଥା ନିର୍ଦ୍ଦେଶକ
ରାଜ୍ୟ ଗ୍ରାମ୍ୟ ଉନ୍ନୟନ ପ୍ରତିଷ୍ଠାନ, ଭୁବନେଶ୍ବର



ବିଧାନସଭା ପରିସରରେ ଆୟୋଜିତ ଉତ୍କଳଗୌରବ ମଧୁସୂଦନ ଦାସଙ୍କ ଶ୍ରାଦ୍ଧ ବାର୍ଷିକୀରେ
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ । ୦୪.୦୭.୧୧